

ಪ್ರಾಚಿತ್ ಕಾಳಾಚೊ ದುಸ್ರೊ ಆಯ್ತಾರ್

13, ಮಾರ್ಚ್ 2022

ಮೊಗಾಚ್ಯಾಂನೊ, ದೆವಾಚ್ಯಾ ಸಹವಾಸಾಂತ್ ನಿತಳ್-ನಿರ್ಮಳ್ ಜಾಂವ್ಕ್ ತಾಚ್ಯಾ ಜಿವಿತಾಂತ್ ಘಟ್ ಜಾಂವ್ಕ್ ಪ್ರಾಚಿತ್ ಕಾಳಾಚ್ಯಾ ದುಸ್ರ್ಯಾ ಆಯ್ತಾರಾ ಹ್ಯಾ ದೇವ್ ತೆಂಪ್ಲಾಂತ್ ಸಾಂಗಾತಾ ಜಮ್ಲ್ಯಾಂವ್. ಜೆಜುಚ್ಯಾ ರುಪಾಂತರಾಚೆಂ ಘಡಿತ್ ಆಮ್ಚಾ ದೊಳ್ಯಾಂ ಮುಕಾರ್ ದವರ್ನ್ ತ್ಯಾಗಾಚ್ಯಾ ಸ್ಪಿರಿತಾನ್ ಭರುನ್ ಆಮ್ಚ್ಯಾ ಕಷ್ಟಾಂ - ದಗ್ಡಾಂತ್ ಸೊಸ್ಣಿಕ್ ಜಾವ್ನ್ ದೆವಾಕ್ ಮಾನ್ವಲ್ಲಿಂ ಭುರ್ಗಿಂ ಜಾವ್ನ್ ಜಿಯೆಂವ್ಕ್ ಆಮ್ಕಾಂ ಆಪೊವ್ಣೆಂ ಮೆಳ್ತಾ. ಖುರ್ಸಾಚ್ಯಾ ಮರ್ಣಾ ಪರ್ಯಾಂತ್ ವಿಧೇಯ್ ಜಾವ್ನ್ ಜಯ್ತೆವಂತ್ ಜಾಲ್ಲೊ ಜೆಜು ಆಮ್ಕಾಂ ದೆವಾಚೆಂ ಖಿರಿಂ ಭುರ್ಗಿಂ ಜಾವ್ನ್ ರುಪಾಂತರ್ ಕರುಂ ಮ್ಹಣ್ ಮಾಗ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣೆ:

ಪಯ್ಲೆಂ ವಾಚಪ್ : ಉತ್ಪತ್ತಿ 15:5-12, 17-18

ಅಂತರ್ಗೀತ್ : ಕೀರ್ತನ್ 27

ದುಸ್ರೆಂ ವಾಚಪ್ : ಫಿಲಿಪ್ಪಿ 3: 17 - 4:1

ಸುವಾರ್ತಾ : ಲೂಕ್ 9: 28-36

ಮಿಸಾಚೆಂ ಗಿತಾಂ:

ಪ್ರವೇಶ್ : A 23

ಭೆಟೊವ್ಣಿ : C 47

ಕುಮ್ಗಾರ್ : D 53

ನಿರ್ಗಮನ್ : I 3

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಆಮ್ಚೆ ಸೊಡ್ವಣೆ ಖಾತಿರ್ ಆಪ್ಣಾಚ್ಯಾ ಪುತಾಕ್ ಸಮರ್ಪಿಲ್ಲ್ಯಾ ಮೊಗಾಳ್ ಸರ್ಗಿಂಚ್ಯಾ ಬಾಪಾಕ್ ಆಮ್ಚಿಂ ಪ್ರಾರ್ಥನಾಂ ಉಬಾರುಯಾಂ.

1. ಬಾಪಾ, ಪವಿತ್ರ ಸಭಾ ಚಲೊವ್ನ್ ವ್ಹರ್ಚ್ಯಾ ಪಾಪಾ ಸಾಯ್ಬಾಕ್, ಸರ್ವ್ ಗೊವ್ಳಿ ಬಾಪಾಂಕ್, ಯಾಜಕಾಂಕ್, ಧಾರ್ಮಿಕ್ ಭಾವ್-ಭಯ್ಣಿಂಕ್ ಆನಿ ಲಾಯಿಕ್ ಮುಖೆಲ್ಯಾಂಕ್ ಜೆಜು ಕ್ರಿಸ್ತಾಚ್ಯಾ ಕಷ್ಟಾಂ-ಮರ್ಣಾ ಆನಿ ಪುನರ್ಜಿವಂತ್ಪಣಾಚೊ ಮಿಸ್ತೆರ್ ಪರ್ಗಟ್ ಕರ್ಚ್ಯಾ ಕಾಮಾಂತ್ ಉರ್ಬೆವಂತ್ ಕರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಕೊವಿಡ್ ಪಿಡಾ, ನಿರುದ್ಯೋಗ್, ದುಬ್ಳಿಕಾಯ್ ಆನಿ ಇತರ್ ಸಂಕಷ್ಟಾಂಕ್ ಸಾಂಪಡ್ಲಲ್ಯಾ ಆಮ್ಚ್ಯಾ ರಾಷ್ಟ್ರಾಚ್ಯಾ ಲೊಕಾಕ್ ರಾಜಕೀಯ್ ಮುಖೆಲ್ಯಾನಿಂ ನಿಸ್ವಾರ್ಥ್ಪಣಿಂ, ಭಾಸ್-ಜಾತ್-ಕಾತ್ ಲೆಕಿನಾಸ್ತಾಂ ಸೆವಾ ದೀಶೆಂ ಪ್ರೇರಿತ್ ಕರ್ ಮ್ಹಣ್ ಮಾಗ್ತಾಂವ್.

3. ಧರಾವಳ್ ಪಿಡೆಂತ್, ಘಾಯಾಂಚ್ಯೆ ದುಖಿನ್ ವಳ್ವಳ್ಚ್ಯಾ ಸರ್ವಾಂಕ್ ಗೂಣ್ ಕರ್. ತುವೆಂ ತಾಂಕಾಂ ದಿಂವ್ಚ್ಯಾ ಸಾಂಗಾತ್ಪಣಾನ್ ತಾಂಚ್ಯಾ ಕಾಳ್ಜಾ - ಮನಾನ್ ಭರ್ವಸೊ ಆನಿ ಸಮಾಧಾನ್ ಉದೆಶೆಂ ಕರ್ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಫಿರ್ಗಜ್ ಕುಟ್ಮಾಚೊ ಎಕ್ವಟ್ ಘಟ್ ಕರ್. ಆಮ್ಚ್ಯಾ ಮಾಯಾಮೊಗಾಚ್ಯಾ ಆನಿ ಭಾವಾರ್ಥಿ ಜಿಣಿಯೆ ವರ್ವಿಂ ಕ್ರಿಸ್ತಾಚ್ಯಾ ಕಷ್ಟಾಂ-ಮರ್ಣಾ ಆನಿ ಪುನರ್ಜಿವಂತ್ಪಣಾಚ್ಯಾ ಮಿಸ್ತೆರಾಕ್ ಆಮಿ ಸಾಕ್ಷಿ ಜಾಯ್ಕಿಂ ಕರ್ ಮ್ಹಣ್ ಮಾಗ್ತಾಂವ್.

5. ತುಜ್ಯಾ ಪುತಾಚ್ಯಾ ಜೆವ್ಣಾಂತ್ ವಾಂಟೊ ಘೆಂವ್ಚ್ಯಾ ಆಮಿ ಸರ್ವಾನಿಂ ಪಾತಕ್ ಸಾಂಡುನ್, ಕಷ್ಟಾಂತ್ ಸೊಸ್ಲಿಕ್ ಜಾವ್ನ್, ತುಕಾ ಮಾನ್ತಾ ತಸಲಿ ನವಿ ಜಿಣಿ ಜಿಯೆಂವ್ಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

ಸಂಸಾರಾಂತ್ಲಾ ಖಿಯ್ಯಾಯೊ ಧೊಣ್ಕಾರಾಕ್ ತಶೆಂ ಕರುಂಕ್ ಅಸಾಧ್ಯ್; ಕಿತ್ಯಾಕ್ ತಿತ್ಲೆಂ ಧವೆಂ ತೆಂ. ಆನಿ ಮೊಯ್ಚೆ ಆನಿ ಎಲಿಯಾ ತಾಚೆ ಲಾಗಿಂ ಉಲೊವ್ನ್ ಆಸ್ಲೆ ತಾಂಕಾಂ ದಿಸ್ಲೆ. ತವಳ್ ಪೆದ್ರು ಜೆಜು ಲಾಗಿಂ ಮ್ಹಣಾಲೊ: “ಮಸ್ತ್ರಿ, ಆಮಿ ಹಾಂಗಾಚ್ ಆಸ್ಲೆಂ ಬರೆಂ! ಆಮಿ ತೀನ್ ತಂಬು ಬಾಂಧ್ಯಾಂ, ಏಕ್ ತುಕಾ, ಏಕ್ ಮೊಯ್ಚೆಕ್ ಆನಿ ಏಕ್ ಎಲಿಯಾಕ್.” ಕಿತೆಂ ಮ್ಹಣ್ಲೆಂ ಮ್ಹಣ್ ತಾಕಾಚ್ ಕಳೊಂಕ್ ನಾ; ತಿತ್ಲೆ ತೆ ಭಿಯಾನ್ ಘಾಬರ್ಲೆಲೆ. ತಿತ್ಲಾರ್ ಏಕ್ ಕುಪಾನ್ ತಾಂಚೆರ್ ಧಾಂಪಣ್ ಘಾಲೆಂ ಆನಿ ಕುಪಾಂತ್ ಧಾವ್ನ್ ಏಕ್ ತಾಳೊ ಆಯ್ಲೊ: “ಹೊ ಮ್ಹಜೊ ಮೊಗಾಚೊ ಪೂತ್, ತಾಕಾ ತುಮಿ ಆಯ್ಕಾ.” ಉಪ್ರಾಂತ್ ತಾಂಣೆಂ ಸಟ್ಕರ್ನ್ ಭೊಂವ್ತೆಂ ಪಳೆತಾನಾ ಜೆಜು ಎಕ್ಲೊ ಶಿವಾಯ್, ದುಸ್ರೊ ಕೊಣ್ಕಾಯೊ ತಾಚೆ ಸಾಂಗಾತಾ ತಾಂಕಾಂ ದಿಸ್ಲೊನಾ.

ದೊಂಗ್ರಾ ವಯ್ಲೆ ತೆ ದೆಂವುನ್ ಯೆತಾನಾ, ತಾಂಣೆಂ ಪಳೆಲ್ಲೆಂ ತೆಂ ಮನ್ಯಾಪೂತ್ ಮೆಲ್ಯಾಂತ್ಲೊ ಜಿವಂತ್ ಜಾಯ್ಸರ್ ಕೊಣಾಕ್ ಕಳಯ್ಚೆ ಮ್ಹಣುನ್ ಜೆಜುನ್ ತಾಂಕಾಂ ತಾಕಿದ್ ದಿಲಿ. ತಾಂಣೆಂ ಹಿಂ ಉತ್ರಾಂ ಘಟ್ತ್ ಮತಿಂತ್ ವ್ಹೆಲಿಂ; ಪುಣ್ “ಮೆಲ್ಯಾಂತ್ಲೊ ಜಿವಂತ್ ಜಾವ್ಚೆಂ” ಮ್ಹಳ್ಕಾರ್ ಕಿತೆಂ ಅರ್ಥ್ ಮ್ಹಣುನ್ ತೆ ಎಕಾಮೆಕಾ ತರ್ಕ್ ಕರ್ತಾಲೆ.

— ದೆವಾಚೆಂ ಉತರ್ ಹೆಂ.

ತಿತ್ಲ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ವಿಶ್ವಾಸಿ ಅಬ್ರಾಮಾ ಸವೆಂ ದೇವ್ ಸೊಲ್ಲೊ ಕರ್ತಾ

ಉತ್ಪತ್ತಿ ಪುಸ್ತಕಾಂತ್ಲೆಂ ವಾಚಪ್

ಉತ್ಪ. 15:5-12, 17-18

ಉಪ್ರಾಂತ್ ಸರ್ವೆಸ್ಪರ್ ಅಬ್ರಾಮಾಕ್ ಭಾಯ್ರ್ ಆಪೊವ್ನ್ ವ್ಹರುನ್ ಸಾಂಗಿಲಾಗ್ಲೊ: “ಮಳ್ಳಾಕ್ ದಿಷ್ಟ್ ಲಾಯ್ ಆನಿ ತುಜ್ಯಾನ್ ತಾಂಕ್ತಾ ಜಾಲ್ಯಾರ್ ನೆಕೆತ್ರಾಂ ಮೇಜ್.” ಆನಿ ಫುಡೆಂ ಉಲೊವ್ನ್ ತಾಣೆಂ ಮ್ಹಳೆಂ: “ಹೆಚ್ ಪರಿಂ ತುಜಿ ಸಂತತ್ ಜಾತಲಿ.”

ಅಬ್ರಾಮಾನ್ ಸರ್ವೆಸ್ಪರಾಕ್ ಸತ್ಮಾನ್ನೊ ಆನಿ ಹೆಂ ತಾಚೆಂ ನಿತಿವಂತ್ವಣ್ ಮ್ಹಣ್ ಲೆಖೊನ್ ಆಯ್ಲೆಂ. ತಾಣೆಂ ತಾಕಾ ಮ್ಹಳೆಂ: “ಹಾಂವ್ ತೊ ಸರ್ವೆಸ್ಪರ್, ತುಕಾ ಹ್ಯಾ ದೆಶಾಚೊ ದಾಯ್ಜಿ ಕರ್ಚೆ ಖಾತಿರ್ ಕಾಲ್ತೆಯಾಚ್ಯಾ ಊರ್ ನಗರಾಂತ್ಲೊ ತುಕಾ ಭಾಯ್ರ್ ಹಾಡ್ಲೊ ತೊ.” ತೆದ್ನಾ ಅಬ್ರಾಮಾನ್ ವಿಚಾರ್ಲೆಂ: “ಸರ್ವೆಸ್ಪರಾ, ಮ್ಹಜ್ಯಾ ದೆವಾ, ತುಂ ಮ್ಹಾಕಾ ತಾಚೊ ದಾಯ್ಜಿ ಕರ್ತಲೊಯ್ ಮ್ಹಣ್ ಮ್ಹಾಕಾ ಕಶೆಂ ಕಳ್ತಲೆಂ.” ಸರ್ವೆಸ್ಪರಾನ್ ಚಾಪ್ ದಿಲಿ: “ತೀನ್ ವರ್ಸಾಂಚಿ ಏಕ್ ಪಾಡಿ, ತೀನ್ ವರ್ಸಾಂಚೊ ಏಕ್ ಬಕ್ಸೊ, ತೀನ್ ವರ್ಸಾಂಚೊ ಏಕ್ ಬಕ್ಸೊ, ಏಕ್ ಕೊವ್ಣೊ ಆನಿ ಏಕ್ ಪಾರ್ವೊ ಮ್ಹಾಕಾ ಹಾಡುನ್ ದಿ.” ಅಬ್ರಾಮಾನ್ ಹ್ಯೊ ಮೊನ್ನಾತಿ ಹಾಡ್ಲೊ. ತ್ಯೊ

ಕಾತ್ರನ ದೋನ್ ಅರ್ದಾಂ ಕೆಲಿಂ ಆನಿ ತಿಂ ಅರ್ದಾಂ ಎಕಾಮೆಕಾಕ್ ಪುಡ್ ಕರುನ್ ದವರ್ಲಿಂ. ಪೂಣ್ ಸುಕ್ಲಿಂ ತಾಣೆಂ ಕಾತರ್ಲಿಂ ನಾಂತ್. ಗೀದ್ ಯೆವ್ನ್ ತ್ಯಾ ಮಾಸಾ ಕುಡ್ಯಾಂಚೆರ್ ಪಡ್ಲೆ ಪೂಣ್ ಅಬ್ರಾಮಾನ್ ತಾಂಕಾಂ ಧಾಂವ್ಡಾಯ್ಲೆ.

ದೀಸ್ ಧಾರಿರ್ ಪಡ್ತಾನಾ ಆಬ್ರಾಮಾಕ್ ಗಾಡ್ ನೀದ್ ಪಡ್ಲಿ ಆನಿ ತೊ ಭಿಯಾನ್ ಥರ್ಥರ್ಲೊ. ದೀಸ್ ಧಾರಿರ್ ಪಡೊನ್ ಕಾಳೊಕ್ ಜಾಲೊ ತೆದ್ನಾ ಏಕ್ ಧುಂವರೆಂ ಆಗ್ಲೆಂ ಆನಿ ಏಕ್ ಜಳ್ತಿ ಚೂಡ್ ದಿಷ್ಟಿ ಪಡ್ಲಿಂ. ತಿಂ ಮಾಸಾಚ್ಯಾ ಕುಡ್ಯಾಂ ಮಧ್ಯಾನ್ ಉತ್ರನ ಗೆಲಿಂ. ತ್ಯಾ ದಿಸಾ ಸರ್ವೆಸ್ಪರಾನ್ ಆಬ್ರಾಮಾ ಕಡೆ ಏಕ್ ಸೊಲ್ಲೊ ಕೆಲೊ ಆನಿ ಮ್ಹಳೆಂ: “ಹೊ ದೇಶ್ ಎಜಿಪ್ತಾಚೆ ನ್ಹಂಯ್ ಥಾವ್ನ್ ಯುಫ್ರಾಟಿಸ್ ಮಹಾನ್ವಂಯ್ ಪರ್ಯಾಂತ್ ತುಜೆ ಸಂತಕ್ ಹಾಂವ್ ದಿತಲೊಂ.”

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 26:1, 7-8a, 8b-9abc, 13-14

ಶ್ಲೋಕ್: ಸರ್ವೆಸ್ಪರ್ ಮ್ಹಜೊ ಉಜ್ವಾಡ್, ತೊಚ್ ಮ್ಹಜೊ ತಾರೊಕ್.

ಕೀ. 26:1a

1. ಸರ್ವೆಸ್ಪರ್ ಮ್ಹಜೊ ಉಜ್ವಾಡ್, ತೊಚ್ ಮ್ಹಜೊ ತಾರೊಕ್, ಹೆರ್ ಕೊಣಾಕ್ ಹಾಂವೆಂ ಭಿಯೆಂವ್ಕ್ ಜಾಯ್? ಸರ್ವೆಸ್ಪರ್ಚ್ ಮ್ಹಜ್ಯಾ ಜಿವಿತಾಚೊ ಖಾಂಬೊ, ಹೆರ್ ಕೊಣಾಕ್ ಹಾಂವೆಂ ಕಾಂಪೊಂಕ್ ಜಾಯ್?
2. ಸರ್ವೆಸ್ಪರಾ, ತುಕಾ ಉಲೊ ಮಾರ್ತಾಂ, ಮ್ಹಾಕಾ ಆಯ್ಕ್, ಮ್ಹಜಿ ದಯಾ ಕರ್, ಮ್ಹಾಕಾ ಜಾಪ್ ದಿ. “ತಾಚೆಂ ಮುಖಿಮಳ್ ಸೊಧ್ !” — ಅಶೆಂ ಮ್ಹಣ್ತಾ ಮ್ಹಜೆಂ ಕಾಳಿಜ್ ತುಜೆ ವಿಶಿಂ.
3. ತುಜೆಂಚ್ ಮುಖಿಮಳ್ ಹಾಂವ್ ಸೊಧಿತ್ತ್ ಆಸಾಂ, ಸರ್ವೆಸ್ಪರಾ, ತೆಂ ಮ್ಹಜೆ ಥಾವ್ನ್ ಲಿಪಯ್ತಾಕಾ; ತುಜ್ಯಾ ಚಾಕ್ರಾಕ್ ರಾಗಾನ್ ಪಯ್ಸ್ ಕರಿನಾಕಾ, ತುಜೆ ಶಿವಾಯ್ ಮ್ಹಜ್ಯಾ ಆಧಾರಾಕ್ ಕೊಣ್ ನಾ.
4. ಹ್ಯಾ ಜಿವಿತಾಂತ್ಚ್ ಸರ್ವೆಸ್ಪರಾಚಿ ದಯಾಮಯಾ ಹಾಂವ್ ಭೊಗುಂಕ್ ಪಾವ್ತಲೊಂ— ಇತ್ಲೆಂ ಹಾಂವ್ ಭರ್ವಸುನ್ ಆಸಾಂ. ಸರ್ವೆಸ್ಪರಾಚಿ ವಾಟ್ ಪಳೆವ್ನ್ ರಾವ್, ಧಯ್ ಘೆ, ದೃಡ್ ರಾವ್ ಆನಿ ಸರ್ವೆಸ್ಪರಾಚಿ ವಾಟ್ ಪಳೆವ್ನ್ ರಾವ್!

ದುಸ್ರೆಂ ವಾಚಪ್

ಆಮ್ಚಿ ಹಿ ಕಿರ್ಕೊಳ್ ಕೂಡ್ ರುಪಾಂತರ್ ಕರ್ನ್, ತಿ ಆಪ್ಲೆ ಮಹಿಮೆಭರಿತ್ ಕುಡಿಚೆ ಸುರುಪಾಯೆಕ್ ತೊ ಹಾಡ್ತಲೊ

ಸಾಂ. ಪಾವ್ಲುನ್ ಫಿಲಿಪ್ಪಿಗಾರಾಂಕ್ ಬರಯ್ಲ್ಯಾ ಪತ್ರಾಂತ್ಲೆಂ ವಾಚಪ್ ಫಿಲಿ. 3:17-4:1

ಭಾವಾಂ-ಭಯ್ಲಿಂನೊ,

ಮ್ಹಜೊ ಪಾಟ್ಲಾವ್ ಕರಾ. ಹಾಂವೆಂ ದಿಲ್ಲ್ಯಾ ಆದರ್ಶಾಂ ಪ್ರಕಾರ್ ಚಲ್ತಲ್ಯಾಂಚಿ ಚಾಲ್ ತುಮಿ ಧರುಂಕ್ ಶಿಕಾ. ಕಾರಣ್ ಹಾಚೆ ಪಯ್ಲಿಂ ಹಾಂವೆಂ ಸಬಾರ್ ಪಾವ್ಚಿ ತುಮ್ಕಾಂ ಸಾಂಗ್ಲಾಂ ಆನಿ ಆತಾಂಯಿ ರಡುನ್ ಪರ್ತ್ಯಾನ್ ತೆಂಚ್ ಸಾಂಗ್ಲಾಂ: ಜಾಯ್ತಿಂ ಜಣಾಂ ಆಪ್ಲೆ ಚಾಲಿ ವರ್ವಿಂ ಕ್ರಿಸ್ತಾಚ್ಯಾ ಮಿಸಾಚೆ ದುಸ್ಮಾನ್ ಜಾಲ್ಲೆ ಪರಿಂ ಚಲ್ತಾತ್. ನಾಸ್ ತಾಂಚಿ ಅಂತ್ಯಾವಸ್ಥಾ ಮ್ಹಣ್ಣೆತ್. ತಾಂಚೆಂ ಪೊಟ್‌ಚ್ ತಾಂಚೊ ದೇವ್; ಲಜೊಂಕ್ ಫಾವೊ ಜಾಲ್ಲ್ಯಾ ಕೃತ್ಯಾಂಚಿ ತಿಂ ಬಡಾಯ್ ಉಲಯ್ತಾತ್. ಸಂಸಾರಿ ವಸ್ತುಂ ಶಿವಾಯ್ ಹೆರ್ ಸಂಗ್ತಿಂಕ್ ತಿಂ ಮೊಲ್ ಬಾಂಧಿನಾಂತ್. ಆಮಿ ಜಾಲ್ಯಾರ್ ಸರ್ಗಿಂಚೆ ನಾಗರಿಕ್; ಥಂಯ್ ಥಾವ್ನ್ ಯೆವ್ಚೊ ಆಸಾ ತ್ಯಾ ಸೊಡ್ವಣ್ಕಾರಾ, ಸೊಮಿಯಾ ಜೆಜು ಕ್ರಿಸ್ತಾಚಿ ಆಮಿ ಆತುರಾಯೆನ್ ವಾಟ್ ಪಳೆವ್ನ್ ಆಸಾಂವ್. ಸರ್ವ್ ವಸ್ತು ಆಪ್ಣಾಕ್ ಖಾಲ್ ಕರುಂಕ್ ಸಕ್ತಲೆ ಆಪ್ಲೆ ಪದ್ವೆನ್ ಆಮ್ಚಿ ಹಿ ಕಿರ್ಕೊಳ್ ಕೂಡ್ ರುಪಾಂತರ್ ಕರ್ನ್ ತಿ ಆಪ್ಲೆ ಮಹಿಮೆಭರಿತ್ ಕುಡಿಚೆ ಸುರುಪಾಯೆಕ್ ತೊ ಹಾಡ್ತಲೊ.

ದೆಕುನ್, ಮ್ಹಜ್ಯಾ ಅತಿ ಮೊಗಾಚ್ಯಾ ಭಾವಾಂಭಯ್ಲಿಂನೊ, ತುಮ್ಕಾಂ ಪಳೆಂವ್ಕ್ ಹಾಂವ್ ಸದಾಂ ಕಿತ್ಲೊ ಲಾಲೆತಾಂ; ತುಮಿ ಮ್ಹಜಿ ಧಾದೊಸ್ಕಾಯ್ ಆನಿ ಮ್ಹಜೊ ಮುಕುಟ್. ಮೊಗಾಚ್ಯಾಂನೊ, ಸೊಮಿಯಾ ಥಂಯ್ ಧಿರ್ ರಾವಾ.

— ದೆವಾಚೆಂ ಉತರ್ ಹೆಂ.

ಮುಟ್ಲೆಂ ವಾಚಪ್

ಸಾಂ. ಪಾವ್ಲುನ್ ಫಿಲಿಪ್ಪಿಗಾರಾಂಕ್ ಬರಯ್ಲ್ಯಾ ಪತ್ರಾಂತ್ಲೆಂ ವಾಚಪ್ ಫಿಲಿ. 3:20-4:1

ಭಾವಾಂ-ಭಯ್ಲಿಂನೊ,

ಆಮಿ ಜಾಲ್ಯಾರ್ ಸರ್ಗಿಂಚೆ ನಾಗರಿಕ್; ಥಂಯ್ ಥಾವ್ನ್ ಯೆಂವ್ಚೊ ಆಸಾ ತ್ಯಾ ಸೊಡ್ವಣ್ಕಾರಾ, ಸೊಮಿಯಾ ಜೆಜು ಕ್ರಿಸ್ತಾಚಿ ಆಮಿ ಆತುರಾಯೆನ್ ವಾಟ್ ಪಳೆವ್ನ್ ಆಸಾಂವ್. ಸರ್ವ್ ವಸ್ತು ಆಪ್ಣಾಕ್ ಖಾಲ್ ಕರುಂಕ್ ಸಕ್ತಲೆ ಆಪ್ಲೆ ಪದ್ವೆನ್ ಆಮ್ಚಿ ಹಿ ಕಿರ್ಕೊಳ್ ಕೂಡ್ ರುಪಾಂತರ್ ಕರ್ನ್ ತಿ ಆಪ್ಲೆ ಮಹಿಮೆಭರಿತ್ ಕುಡಿಚೆ ಸುರುಪಾಯೆಕ್ ತೊ ಹಾಡ್ತಲೊ.

ದೇಕುನ್, ಮ್ಹಜ್ಯಾ ಅತಿ ಮೊಗಾಚ್ಯಾ ಭಾವಾಂ-ಭಯ್ಲಿಂನೊ, ತುಮ್ಕಾಂ ಪಳೆಂವ್ಕ್
ಹಾಂವ್ ಸದಾಂ ಕಿತ್ಲೊ ಲಾಲೆತಾಂ; ತುಮಿ ಮ್ಹಜಿ ಧಾದೊಸ್ಕಾಯ್ ಆನಿ ಮ್ಹಜೊ ಮುಕುಟ್.
ಮೊಗಾಚ್ಯಾಂನೊ, ಸೊಮಿಯಾ ಥಂಯ್ ಥಿರ್ ರಾವಾ.

— ದೇವಾಚೆಂ ಉತರ್ ಹೆಂ.

ಉದ್ಧಾರ್

ವಂದನ್ ತುಕಾ ಕ್ರಿಸ್ತಾ, ಮಹಿಮೆಭರಿತ್ ರಾಯಾ
ಪ್ರಕಾಸ್‌ಭರಿತ್ ಕುಪಾ ಥಾವ್ನ್ ಬಾಪಾಚೊ ತಾಳೊ ಆಯ್ಕೊನ್ ಆಯ್ಲೊ:
“ಹೊ ಮ್ಹಜ್ಯಾ ಮೊಗಾಚೊ ಪೂತ್, ತಾಚೆಂ ತುಮಿ ಆಯ್ಕಾ.”
ವಂದನ್ ತುಕಾ ಕ್ರಿಸ್ತಾ, ಮಹಿಮೆಭರಿತ್ ರಾಯಾ

ಶುಭ್‌ವಾರ್ತಾ

ಮಾಗ್ಲ್ಯಾರ್ ತೊ ಆಸ್ತಾನಾ ತಾಚ್ಯಾ ಮುಖಮಳಾಚೆಂ ಸಾರ್ಕೆಂ ಬದಲೆಂ

✠ ಲೂಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ ಲೂಕ್ 9:28b-36

ಆಪ್ಲ್ಯಾ ಕಷ್ಟಾಂ-ಮರಣಾಚಿ ಖಬರ್ ಸಾಂಗುನ್ ಸುಮಾರ್ ಆಟ್ ದಿಸಾಂ ಉಪ್ರಾಂತ್,
ಪೆದ್ರುಕ್, ಜುವಾಂವ್ಕ್ ಆನಿ ಜಾಕೊಬಾಕ್ ಆಪ್ಲ್ಯಾ ಸಾಂಗಾತಾ ಘೆವ್ನ್, ಜೆಜು ಮಾಗ್ಲೆಂ ಕರುಂಕ್
ಮ್ಹಣ್ ಏಕ್ ದೊಂಗ್ರಾಕ್ ಗೆಲೊ. ಮಾಗ್ಲ್ಯಾರ್ ಆಸ್ತಾನಾ, ತಾಚ್ಯಾ ಮುಖಮಳಾಚೆಂ ಸಾರ್ಕೆಂ
ಬದಲೆಂ ಆನಿ ತಾಚೆಂ ವಸ್ತುರ್ ಪರ್ಜಳಿತ್ ಧವೆಂ ಜಾಲೆಂ. ಆನಿ ಆಬ್ಲೆ ದೋಗ್ ಜಣ್ ತಾಚೆ
ಲಾಗಿಂ ಸಂಭಾಷಣ್ ಕರ್ತಾಲೆ; ತೆ ಮೊಯ್ಲೆ ಆನಿ ಎಲಿಯಾ. ತೆ ಮಹಿಮೆನ್ ಭರೊನ್ ಪರ್ಜಳಾಲೆ;
ತಾಚ್ಯಾ ನಿರ್ಗಮನಾ ವರ್ವಿಂ ದೇವಾಚಿ ಮಾಂಡಾವಳ್ ಜೆರುಸಾಲೆಮಾಂತ್ ತೊ ಕಶೆಂ ಸಂಪೂರ್ಣ್
ಕರ್ತಲೊ ತೆ ವಿಶ್ಯಾಂತ್ ತೆ ಉಲಯ್ತಾಲೆ. ಹೆಣೆಂ ಪೆದ್ರು ಆನಿ ತಾಚೆ ಸಾಂಗಾತಿ ನಿದೆನ್ ಪಿಕ್‌ಲೆ.
ಪುಣ್ ತೆ ಜಾಗೆ ಜಾತಚ್, ಜೆಜುಚೊ ವೈಭವ್ ಆನಿ ತಾಚೆ ಸಾಂಗಾತಾ ಉಬೆ ಆಸ್ಲಲ್ಯಾ
ದೊಗಾಂಕ್ ತಾಣೆಂ ದೆಖ್ಲೆ. ತೆ ದೋಗ್ ಜೆಜುಕ್ ಸೊಡ್ನ್ ವೆಚೆ ವೆಳಿಂ ಪೆದ್ರು ಜೆಜು ಲಾಗಿಂ
ಮ್ಹಣಾಲೊ: “ಮೆಸ್ತ್ರಿ, ಆಮಿ ಹಾಂಗಾ ಆಸ್ಲಲೆಂ ಬರೆಂ. ಆಮಿ ತೀನ್ ತಂಬು ಮಾರ್ಯಾಂ: ಏಕ್
ತುಕಾ, ಏಕ್ ಮೊಯ್ಲೆಕ್ ಆನಿ ಏಕ್ ಎಲಿಯಾಕ್.” ಆಪುಣ್ ಕಿತೆಂ ಉಲಯ್ತಾ ಮ್ಹಣ್ ತೊ
ನೆಣಾಸ್ಲೊ. ಅಶೆಂ ತೊ ಉಲೊವ್ನ್ ಆಸ್ತಾನಾಚ್ ಏಕ್ ಕುಪಾನ್ ಯೇವ್ನ್ ತಾಂಚೆರ್ ಧಾಂಪಣ್
ಘಾಲೆಂ ಆನಿ ತ್ಯಾ ಕುಪಾಂತ್ ರಿಗ್ತಾನಾ ತೆ ಭಿಯಲೆ. ತವಳ್ ತ್ಯಾ ಕುಪಾಂತ್ ಥಾವ್ನ್ ಏಕ್
ತಾಳೊ ಆಯ್ಲೊ: “ಹೊ ಮ್ಹಜೊ ಪೂತ್, ಹಾಂವೆಂ ವಿಂಚುನ್ ಕಾಡ್ಲೊ, ತಾಕಾ ಆಯ್ಕಾ.”
ಹೊ ತಾಳೊ ಥಾಂಬ್ರಚ್, ಥಂಯ್ ಜೆಜು ಎಕ್ಲೊಚ್ ಆಸ್ಲೊ. ಶಿಸಾಂನಿ ಹೊ ಗುಟ್ ಸಾಂಬಾಳೊ
ಆನಿ ಆಪ್ಲೆಂ ದೆಖ್ಲೆಲೆ ಸಂಗಿ ವಿಶ್ಯಾಂತ್ ತಾಣೆಂ ಕೊಣಾಕ್‌ಚ್ ಕಿತೆಯೊ ಸಾಂಗ್ಲೆಂನಾ.

— ದೇವಾಚೆಂ ಉತರ್ ಹೆಂ.